

HOMAN

Cena z pierasytkaj i dastaŭkaj da chaty.

na 1 hod—10 m. 80 fen., na 1/2 hodu—5 m. 40 fen., na 3 miesiacy — 2 m. 70 f., na 1 mies.—90 f.

Biełaruskaja Wilenskaja časopiś

wychodzić dwa razy ũ tydzień: u aŭtorki i piatnicy.

Adres redakcyi: Wilnia, Wilenskaja 33.

Adres administracyi i ekspedycyi: M. Stefanskaja 23.

CANA ABWIESTAK.

Na 4-aj staranie za radok drobnymi lilarami — 25 fen.; drobnija abwiestki pa 5 fen. za słowa. Abwiestki ab śmierci — 60 fen. za liniejku drobnym drukam.

№ 72 (268) Hod III.

Wilnia. 13 wieraśnia 1918 h.

Cana 10 fen. (5 kap.)

Telehramy.

12 wieraśnio.

Zachodni teatr.

Na paŭnoč a-ŭschod ad Biks Šcūt, la Armontjer i kanała Labasse adbity nastupiełni nieprzyjacielaŭ. Uwiečary zaŭziataja artileryjskaja bitwa miż darohami z Arra i Perron u Kambre Anhlickija nastupiełni na sektary Markijon—Hawienkur adkinyeny. Miż Ajjet i En artileryjski ahoń pawiałyčyśia. Na wyśniach la Fim adkinyeny francuskija ataki.

BAZEL. Jak nakazywajuć francuzy, na zachodnim froncie ŭtorana wiarchoŭnaja wajennaja rada sajuźnikaŭ. Meta wajennaj rady raspracawańnie i prawadzienie ũ žyćcio planu Foša. Staršynioj Foš.

BERLIN. 8 žniŭnia ũ wialikaj bitwie na pawietry worahi ŭtracili 61 samalot. Heta—najwialikšaja niaŭdača ich na pawietry za ŭwieś čas wajny. U žniŭni naŭy latuny skinuli na worahaŭ 1 milion 157 tysiać 957 kilogr. bomb.

BUKAREŠT. Pradstaŭnikom Rumynii ũ Kij-wie naznačany dyrektar kancelaryi rumynskaha ministerstwa miżnarodnych spraŭ Koncesku.

BERLIN. Amerykanski flah raźwiwajecca na paryskaj ratuśy. Kab zrazumieć heta, treba wiedać, što ciapier u Francyi jość 1 z čėwierciu miliona sałdatoŭ. Amerykancy haspadarac u Francyi, byccam doma. U wajennych fabrykach francuskich rabotnikaŭ zamianiajuć amerykancami. Pašla mira amerykancy maniacca pierarabić ciapierašnja wajennaja fabryki ũ fabryki parawozaŭ, prynaležnja amerykanskim kompanijam. Amerykanskaja čyhunka ad Atlantyckaha akianu da zachodniaha frontu naležyć da amerykancaŭ i ũ mirnym čacie budzie wiaści konkurencyju z starymi čyhunkami. U Francyju pryjechała mnoha bahatyroŭ — pramyšlenikaŭ i finansistaŭ dziela ustrojstwa fabryk biaz učasća francuskaha kapitału. Paŭdzienna-atlantykija porty Francyi znachodziacca ũ rukach amerykancaŭ. Amerykanskaja palicyja robić tam kontrol nad francuskimi hrמדזianami i wajennymi. Sumiežny z Larošel abšar amerykancy zaniali swaimi tabarami i sklādami na 23 kilometry. Pry heikich warunkach zrazumielym robecca klik adnaha francuskaha hlenerata: „Prawda, što amerykancy nas wyratawali,—ale jakuju my im dali za heta platu!“

BAZEL. «Corr. d. Sera» nakazywaje, što za miesiac žniwień niewia-

doma što zrabiasia z 16 amerykanskimi parachodami.

BERLIN (W.T.B.). 11.IX. Sumy zołatam i bumažkami, jakija zhodna z dadatkowaj umowaj Rasieja pawinna była zapłacić Niemieččynie da 10 IX, ućora prywlezieny ũ Oršu i addadzieny pradstaŭnikom niemieckaha impierskaha banku.

BRESLAU. Tutejšy asiełni kirmaš prycahnuŭ wialikuju ukrainську deputacyju, katoraja adznačyła wialk popyt jaje bačkaŭščyny na niemieckija tawary.

HELSINGFORS (W.T.B.). 10.IX. Cieraz Šwecyju wiarnulisia 250 finlandzkich emigrantŭ z Ameryki, dže jany pakinuli ŭsio swajo dabro. Jany nakazywajuć, što pašla 5 wieraśnia zabaronien wyjezd z Ameryki ũsim mužčynom ad 18 da 40 hadoŭ.

LONDON (Reüter). 11.IX. Admiraloiejstwa nakazywaje:

Wyciaŭšysia ũ hustym tumanie, 2 wieraśnia zatanuŭ anhlicki kontrminanosiec.

MASKWA. Sawiet narodnych kamisaraŭ pašla doŭhich narad schinuŭsia da paltyki prymireńnia ũ rasiejskafinlandzkim pytańni. Pastanožiena dla hetaj mety pasłać rasiejskiju deputacyju u Helsingfors.

BERLIN. Minister miżnarodnych spraŭ pryncypialna wyskazaŭsia prociŭ wybaraha prawa, katoraje daje pa niekalki hałasŭ asobam, naležacych da niekatorych profesyji.

BERLIN. Jak nakazywajuć z Paryža na zachodnim froncie zabity ŭtnuk Napoleona, princ, Bertje i kapitan Leseps, syn budaŭničaha Sueskaha kanału.

BRAUNŠWEIG (W.T.B.). 11.IX. Wiadomy niemiecki palityk i afrykanski daśledčyk Karl Peters pamlor u sanatoryi.

WIENA (W.T.B.). Italjanski teatr. Na Asolone naŭyja wojski krywawa adbill nowuju ataku italjancŭ.

WIENA (W.T.B.). 11.IX: Uradowa, Italjanski teatr. Na piasakahoryi Asjago adkinyeny dwa nieprzyjacielskija nastupiełni. Na sektary Aselone italjancam udałosia pašla wialikaj artileryjskaj padhatoŭki ŭwarwacca ũ naŭyja linii, kontratakaj jany wykinyeny. Na froncie Pijawy artileryjskaja dziełnaść.

Biełaruskija Wučycielskija kursy u Świsłačy.

Ad 15 kastryčnika 1918 h. da 15 žniŭnia 1919 h. ũ Biełaruskaj Seminaryi u Świsłačy budzie adbywacca nowy elementarny kurs dla biełaruskich wučycialoŭ i wučycielak.

Adpawiednyja kandydaty i kandydatki ad 18 da 30 hadoŭ možuć zajaŭlaccia ũ swaich krejsamtach; miascowyya —prosta ũ kiraŭnika kursami, inspektara Bendziechi, u Świsłačy. Ta n-ža jany dawiedajuca ab warunkach pryjomu.

Wilnia, 13 wieraśnia 1918 h.

U tym numery my pamiacili wywiatki z tekstu dadatkowaje da Bierašciejskaha mlru ŭmowy, datykajučyja Biełarusi.

Sprawiadliwiej, jany datykajuć tolki čaści Biełarusi: taho, što astatosia na ŭschod ad ustanožienaj u Biarešci raździelnaj linii. Tej-ža čaści našaha kraju, jakaja znachodziacca na ŭschodzie ad bierašciejskaje linii, dadatkowaja ŭmowa zusim nie čapaje.

Dadatkowaja ŭmowa jašče raz dziełio Biełarus. Jana kaža, što Biełaruskija zemli na ŭschodzie ad raki Biareziny, zaniatyja niemcami, — značyć: Witabščyna, uschodni kraj Mienščyny i Mahileŭščyna, —majuc być addadzieny bolšewikom u mieru wyplaty imi ustanožienych umowaj sum—hrašmi i tawarami. Čaść hrośy pawinna być wyplaćana zołatam (614 tysiać funtaŭ čystaha zołata).

Hetak doła ŭschodniaje čaści nowaj okupacyi raźwiawajecca umaŭlajučymisja staronami. Spaŭnieńnie hetaha zaležyć ciapier tolki ad taho, ci sawiecki ŭrad zdajeje wyplacić abiacanyja hrośy.

Adnak, pamiž linijaj Biareziny i bierašciejskaj miažoŭ lažyć jašče wializarny kusok Biełarusi: heta — ŭsia Mienščyna, prawda, abrezanaja z paŭdnia ukraincami. Uhladajučysia ũ tekst dadatkowaje ŭmowy, my bačym, što pytańnie ab hetym kusku Biełaruskaj ziamli astajecca adkrytym: ab im, u mieru spaŭnieńnia Rasiejaj pryniatych na siabić abawiazkaŭ, maje być зробlena ũ budučynie nowaja rasiejska niemieckaja ŭmowa. Ci i Mienščynie sudžana papaści nazad pad bolšewickaje panawańnie, daść adkaz budučyna.

Horki žal napaŭniaje serca kožnaha ščyraha syna Biełarusi, čytajučy hetyja wiestki. Nas režuć iznoŭ i iznoŭ —pa bierašciejskamu miru, pa nowaj okupacyi, pa apošniaj dadatkowaj umowie, pa spadziawanaj nowaj... I he-

ta — pad toj čas, jak narod Biełaruski wusnami swajho nacyanalnaha pradstaŭnicstwa — wusnami Rady Biełaruskaj Narodnaj Respubliki wyskazaŭ swajo wolu razarwać usie dziaržaŭnyja žwiazci z panawoliŭšaj jaho Maskoŭščynaj i žyć niezaležnym dziaržaŭnym žyćciom!

Nia budziem, adnak, hadać ab budučynie: mo' jana akažacca i nie takoj sumnaj, jak zdajecca, mo' ahulnyja palityčnyja warunki razatjuacca tak, jak niehto nia ždže. I nia budziem apuskać ruk, dumajučy, što ŭžo ŭsio prapała. Naadwarot: spakojnym wokam hlaniem my na wytwaryŭšasiesia pałažeńnie i pastarajemsia znajści pryčynu taho, što ũ nas ciapier jość.

Niama sloŭ: Biełarus, papaŭšy ũ sferu intaresaŭ Niemieččyny i Rasiei, mahła spadziawacca zdabyć niezaležnaść tolki tady, kali b heta zyštosia z intaresami hetych dziaržaŭ, abo prynamsi kali-b taho wymahała starana, jakaja maje mahčymaś dyktawać druhoj swaje warunki. U hety mament, jak widać, palityčnaje pałažeńnie złažyłasia dla nas niepamysna, — i woś Niemieččyna zawieraje Rasiejju, što jana nia budzie wymahać twareńnia nowych hasudarstwienych arhanizamaŭ na ziemiach nowaj okupacyi i nia budzie ich paddzieržywać — wiedama, pry spaŭnieńni rasiejcami ich abiacanak. A ŭsio-ž taki dziela takoj rezalucyji byli i jość pryčyny, katoryja karniacca ũ unutranych warunkach žyćcia Biełarusi.

Čamtu nikomu ũ haławu nia prychodzie dumka ab raździeli Pojšcy, Litwy, Ukrainy i inšych sucelnych etnografična terytorij? Wielmi prosta: bo tam nacyanalnaja šwiadomaś narodnych mas wyjaŭlena wielmi jarka, bo tam niama elementaŭ, jakija mieli-by na mecie razwaŭ swaje Bačkaŭščyny, bo tam jość unutranaja jednaść. Lišnie kryčačaj byla-by wiwisekcyja hetych narodaŭ, wiadomych usiamu światu, zdalešyich zacikawio swajej sprawaj

S pryčyny daražyni papiery i ūsio ōzrastajučaj płaty rabotnikam administracyja „Homana“ prymušana pa prykładu druhich hazet pawialičyć canu swaje hazety.

Pačynajučy ad 1 kastryčnika 1918 hodu asobny numer „Homana“ budzie kaštawać 10 fen; za miesiac u mieście—70 fen., wa ūsim kraju i zahranicaj — 90 fen.

usie wialikija dziarżawy. — U nas z usim inakš: pad carskaj niawolaj hołas biefarusau być zahlušany i nie dalataŭ tudy, dzie jaho mahli-by wysluhać, dzie jon moh-by zbudzić spahad. U nas i pa slahońniašni dzień ražjadaje narodnaje cieła strašennaja chwaroba: polski i maskoŭski rak; nas apanawali čužaki-parazyty, katoryja rwuć naš kraj na čaści, ciahnučy jaho adny da Wašawy, druhija — da Maskwy. Wajna i bolšewizm dali asabliwuju pierawahu maskalom u ūschodnlej Biefarusi, i jany tamaka hlyboka ūjelisia ū narodnaje žyćcio, ū ziemskija i mlastowija samaupraŭleńni, sajuzy kooperatywaŭ i h. p. I biefarusam u toj mament, kali prad imi adkrywalisia šyrokija i ščasliwija kruhazory, pryšlosia swaje siły addawać na baraćbu z čužackimi elementami, raždzirajučymi Biefarus na kuski. Im — hetym čužakom — nijakaha dzieła niama, što raždziel Biefarusi — heta našaje najwialikšaje nacyanalnaje niaščasćie: dla ich «Biefarus» — tolki administracyjnaje nazwańnie, tolki abšar niekalkich huberniaŭ, i čym bolš našaje ziamli zdajeje zahrabić nazad Bolšewizija, tym laplej dla jaje!

Paltyčnyja warunki ū Eŭrope niezalezny ad nas: my ich žmianić ni možam. Ale mohuć jany sami i šče wielmi žmianicca zalezna ad ahulnaha chodu sušwietnaje wajny, wypadkaŭ u Rasiejli h. p. Zatoje ad nas samych — ad našaj nacyanalnaj šwiadomaści budzie zalezjeć žnišćenie tej unutrań pryčyny, jakaja pazwalaje abchadzicca z biefarusami, byccam «niejkej rečcu, katoraja ni moža istnawać sama pa sabie, a aŭsiody pawinna da niekaha naležać. My pawinny pieramahcy tyja čužackija naplywy, jakija raždziwajuć našu nacyanalnuju jednaść. My pawinny rasčynić wočy ūsim, chto padpaŭ pad čužacki ūčłyŭ praz niešwiadomaść i nie bačyć, što, haworačy ab jednaści Biefarusi z Maskwoj, jon padsiakaje uk, na jakim sladzic, bo hetym sa-

mym pryznaje dzialeńnie Biefarusi na čaści bieraściejskaj i inšymi ūmowam!

Tolki ideja niezaleznaści našaje Bačkaŭšćyny daje nam nadziejy na zlučenie ū bolejši ci mieniej blizkaj budučynie ūsich rozarwananych ciapier Biefaruskich ziamiel. I ū hetym mament, kali paltyčnaje pałaženie ūkladajecca dla nas niepamysna, my tym jamcej — z usich hrudziej swaich — pawinny kryknuć na ūwieś swiet:

„Chaj žywie wolnaja, niezaleznaja Biefarus!“

U № 246 polskaj «Dzien. Polski» z 8. IX.18 «Spectator» piša ab nocie polskaha ūradu da centralnych dziaržaŭ ab sprawie arhanizacyi Polskaje dziarżawy. Nota heta damahajecca «niezaleznaści i niepażelnaści abšaru kongresowaj Pałšcy, a razam z tym haworyć ab uparadkawanni hranicy z Ukrainaj i nawet ab kompensacyi na ūschod ad linii Nareč—Bablor—Nioman u zamienu za ūschod da Litwy čatyroch paŭnočnych pawietaŭ Suwalskaj huberni.

«Spectator» z hetaj pryčyny kaža: «Zdawoliwajučaja raźwiazka polskaje sprawy moža być зробlena tolki na ahulnym fonie ūschodniaha pytańnia — u žwiazku z pytańniem liudzkim, biefaruskim i ūkraińskim».

Ab Biełšćynie.

Miž palakami wielmi pašyranaj niewiada, na čym abaporty pahlad, byccam Bielski i Bielski pawieć — heta etnagrafična polski abšar. Wa ūsich swalob wystupieńniach z damahanniem pryrezać da Polšcy zachodniuju čaść Biefarusi palaki niazmienna pazywajecca na «polskaść» Biełšćyny, tak sama jak i na «polskaść» čysta

biefaruskaj Biełastočćyny i Hrodnienšćyny.

Kab raźwiejeć hetu pustuju hutarku, my dajem tutaka rezultaty etnografičnych došledaŭ ab Biełšćynie adnaho z staŭpoŭ polskaha nacyanalnaha ruchu ū našym kraju, d-ra Ludwika Čarkoŭskaha, katory nadruk waŭ swaju pracu „Powiat Bielski“ ū wydawiectwie «Rocznik Towarzystwa Przyjaciół Nauk w Wilnie 1907 r.». Da pracy henaj dadadżiena i etnagrafičnaja karta Bielskaha pawietu, na katoraj prawiedżlena biefaruska-polskaja etnagrafičnaja hranica.

Hranica heta, idučy ad poŭnačy na paŭdnień, prachodzić na zachodzie ad čyhunki Biełastok-Bielsk. Nie dachodziacy da Bielska, wyhibajecca łukoj na zachod i samy Bielsk pakidaje na etnagrafična-biefaruskaj terytoryi. Dalej na paŭdniowy zachod idzie praz Boćki, za katorymi robić łuku na ūschod, a paša bolejši mieniej prosta idzie da paŭdnieńnaj hranicy Bielskaha pawietu, pakidajučy na ūschodzie Siemiatyčy, a na zachodzie — Drahłėyn.

Hetak p. Čarkoŭski pryznaje za polskuju tolki zachodniuju čaść Biełšćyny — na zachod ad pakazanaj wyšej linii. Bielsk, na katory palaki wielmi hasyja, pawodniŭ hetaha aŭtara z usim da etnagrafična polskaha abšaru nie naležyć.

Dajučy tut biefaruska-polskaju hranicu d-ra Čarkoŭskaha, my ni možam pryznać i jaje za biezumoŭna praŭdziwuju. Tak, aŭtar usich kataŭkoŭ Bielskaha pawietu zalicyŭ da palakoŭ, što ni moža być zhodna z praŭdaj, bo wiadoma, što ū čacie kasawańnia unii ū 1839 hadu čaść unijataŭ — rusinaŭ (značyć, biefarusau) astaloŭa pry katalictwie, chacia bolšasť ich byla pierawierniena ū prawasłaŭnych. Ale ni budziem tut wiaści sporki z d-ram Čarkoŭskim: dla nas maje wahu toje, što polskija došledcy wykazawajuć usiu brachliwaść polskich palitykaŭ, katoryja abwiaščajuć usiu Biełšćynu razam z miastam Bielskam za «etnagrafična-polskaju» ziamlu. Z hetym falšawańniem praŭdy para ūžo skončyć. My ničoha ni choćam zabirać u palakoŭ, ale nie damo im i swaje ziamli, ni hledziacy na ūsie ich kryki i lišnie ūzroššy apetyt na čužoje dabro.

H. B.

U Wilni i wakolicach

† Waładzimir Chlebcewič. My atrymali i šče adnu sumnaju wiestku — ab śmierci maładoha, poŭnaha žyćcia tawaryša našaha, zlažyŭšaha swaju haławu, jak achwira rasiejskaje rewulucy.

Rodam z Hrodnienšćyny, małodšy syn swašćenika ū siale Kieniki, Biełstaha pawietu, jon wučyŭsia ū Wilen-

skaj duchoŭnaj Seminarij razam z bratom swaim, Jaŭhienam, prynimaŭšym čynnaje ūčasćie ū biefaruskim ruchu ūžo ū 1905-6 hadoch. Tady ū Wilenskaj Seminarij ūžo byŭ załažyŭsia kružok biefaruskaj maładziocy, u katorym seminarysty sluchali referataŭ ab biefaruskaj sprawie, ab našaj miuŭšćynie, našych patrebach i idejach. Nastrajenni staršaha brata pieradawalisia i małodšamu. Da duchoŭnaha slanu ni adzin, ni drugi niazmieli nachiłu ū skončyŭšy seminariju, adzin za adnym pajechal ū uniwersytet ū Pieciarburh.

U Pieciarburzie hrodniančuki dziarżalisia zaŭsiody hramadoj. Jany zakali pry uniwersytecie «Hrodniencki kružok pazańnia Biefarusi», i ū im čynnym členam byŭ małady Waładzimir Chlebcewič. Chacia ahulna-studenokaje i ahulna-paltyčnaje žyćcio wielmi zachopliwaha i biefaruskaju maładź u stalčnym mieści Rasiej, adnak, Waładzimir Chlebcewič nikoli nie zabywaŭsia ab swajoj bačkaŭšćynie i nawet u čacie wajny pišaŭ staćci ab Biefarusi — ab jaje etnagrafii. Miž inšym, my atrymali adnu z nadrukowanach prac jaho: «Pramiežnaja stupień miž biefarusami i ūkraińcami», u katoraj apisywajecca pahraničnaja pałasa miž biefarusami i ūkraińcami u Hrodnienšćynie.

Waładzimir Chlebcewič pryniaŭ ūčasćie ū rewulucyjnym ruchu i ū mament wybachu jaho pracawaŭ niasučy pomać tym, chto praliwaha kroŭ swaju za wolu, ladziacy punkty dla charčawańnia rabotnikaŭ i saŭdataŭ. Jon zapisaŭsia adzin s pieršych u seminaraju družynu. W woś, 27 lutaha 1917 h. (st. st.), jedučy samachod tudy, dzie byli čutny strely, jon byŭ zabity niewiada, čyjej kulaj.

Śmierć W. Chlebcewiča wyzwała ahulny žal u ūsich, chto jaho znaŭ i prymawaŭ z im razam. Cieła jaho pieršy ū Wilni ū Syzraŭ i tam pachawali ū starežynie miesta — na bulwary z wialikaj ūračystaściu.

× Adkryćcie wasieńniaha sezonu Biefaruskaha teatru. U niadziele, 8 wieraśnia, biefaruskaja dramatyčnaja družyna pačala ū Biefaruskim Klubie wasieńni sezon pjeaj Tarasy Hušcy «Antoś Łata», pasiaŭlenaj nowym reżyseram p. Abramowičam.

Pastaŭlena byla heta pjesa dobra. I hralli artysty taksama dobra. Iznoŭ ubačyli my na scenie našych starych znajomych: p.p. Stefanowičanku (Leja), Baroŭskaha (Habuś), Janišewskaha (Antoś Łata), Ciwulu (Berka), a pamiž imi i samoha reżysera (Hryška). Ale darma staralisia artysty, darma p. Abramowič wyatlaŭ swaje artystyčnyja i reżyerskija zdolnaści: pjesa pakinuła na scenie wielmi słaboje ūraženie...

Pryčyna hetaha kryjecca ū samaj pjese i ū warunkach maładoj našaj sceny. Pierš za ūsio «Antoś Łata» — reč z usim na sceničnaja: pierša a sproba aŭtara — wiadomaha biefaruskaha

Humiennikawa dačka.

(Biefaruskaja kazka).

Jak byŭ u ha-padara adzin syn. I jon usio ū joŭnie spać chadziŭ. Tady tamački ūlubiasia ū jaho Humiennikawa dačka, čarčicha takaja, i jon usio chodziŭ da jaje i chadziŭ, da samaje wosieni. Bačka z matkaj dziwicea: što heta jość, što ūžo chadziŭ, a jon chodzieć tudy spać. A jon kaža: chaj sabie, mnie tam laplej, jak tut. Jany jaho pušali, a tady bačka pačaŭ padhiadawać, što jon tam, značyć, robić. Prychodzić tudy i kali paladziŭ u ščelačku, ažno jany sladzic ū udwaich z panienkaj, i panienka ūsia ūbranaja ū zutricie, i stoŭ pierad imi zastany. Sladzic sabie, pjuć wino, zakisjuć. Bačka tady pabieh damoŭ i kaža žoncy: ci wiedaješ, što syn robić na? Kala jaho panienka sladzic usia ū zołacie i duža pryhožaj! I matka pabiehla tudy i pahadziela. Nasamtra prychodzić syn damoŭ, i stali jany ū jaho pytać: synku naš luby, skažy ty nam praŭdu šcyruja: z kim ty sladzic? z kim ty hułaj? Pryznejcia nam. Jon tady kaža: tatka moj odny, mamka maŭ rodnaj! Sladzic ja z Humiennikawaj dačkoj. Jana duža ū mianie ūlubi-

lasia i prosić, kab jaje zamuž za sabie ūziaŭ, — jana, kaža, pierakšćicca! Pajšci jany tady da pa-pa. Pop skazaŭ, možna pierakšćic. Sabrali kumou, pašbu jon jaje azwaŭ, i pierakšćic; a pierakšćidšy, i wiasielle ūhulali, i stali żyć. I jana jamu duža mnoha hrošaj nasla i ūsiakaha dobra. Jana j robila jak našaja i na niwu chadziła zać. Raz jany žali na pol, aź latuć dwa kruki dyj kryćać: kruk! kruk! A jana kaža: Dobra, prydzim. Luđzi ūsie ždziwilisia, i pačali ū jaje pytać. Jana kaža, što heta lacieli maje braty, jany mianie zwali na chrešbiny! Pryšoŭšy damoŭ, jana pazwaha mužyka swajho i pojšli na chrešbiny. Hulali jany tam, hulali, tady mužyk jaje widzić, što dzicianio wialikaje, a radzicha takaja tonieŭkaja, jak jość najtaniejšy wina; jon i padziwiŭsia. Jak tolki jon padziwiŭsia, jana zaraz i pieratamiasia. Žonka jaho widzić: bliha, što jon padumaŭ hetak, i kaža jamu: lež pad dziecku, schawajsia! Braty jaje šukali, šukali chto heta palumaŭ, i nie znašli. Tady žonka padchodzić da jaho i kaža: wylež skoranka, dy padumaj, kab jana ūznoŭ takaja stała, jak byla! Jon wylež i padumaŭ, — jana ūznoŭ i зробilasia takaja, jak byla ūplarod. Braty duža stali rady, što jana adżyła, stali ich wielmi častawaŭ!

Braty waukałaki i siastra.

Žyŭ dzied z babaj i bylo ū teh try syny i adna dačka. I pamior ich bačka. Tady matka i dačka stali plakać pa swaim bačku, a syny stali skakać. Matka lažala, lažala na piecy, a tady stała swaryeca na jon; laplej bylo-b mnie na sto waukoŭ pahladzieć, čymsia na was! Tady syny stali waukami i pabiehli ū les. A matka z dačkoj schawali bačku. Pažyli jany trochu, stala im skučna. Tady dačka kaža matcy: pajdu šukać swaich bratoŭ i paša. Idzi, idzi i pryjŭŭ ū pušču. Widzić, staŭ tam chatka na kurynaj nožew. Pryjšci ū chatku, nikoha niama ū chatce. I zachacielasia joj jeści. Jana stała šukac jeści, paladziela ū pieć i našla tam try harščočki. Jana wystaŭla z piecy adzin harščoček, trochu žela — nie padjeła. Wystawiła drugi — trochu žela — nie padjeła. Wystawiła treći — trochu žela — padjeła. Tady pastawiła haršci ū pieć, a sama padlezia pad pieć i sieła. Tady čujeć — idzieć ū chatu. Jana dalej padlezia i hladzić u ščelačku. Widzić, pryjšci ū chatu try wauki, i raždzelisia, šuby paskidali, i stali paniečami. Dwa paniecy mienšych sieła, a treći bolšy

Dla padpisěykau.

Dziela toho, kab našy padpisěyki na prawincyi atrymliwali „Homana“ akuratna, jany pawinny padpisywacca na hazetu praz swajho staršyniu (Amtsvorsteher) abo praz Kreishauptmanna. Inačej počta hazety nie pierasylaje.

Administracyja.

literatara—pisać dla sceny nie ūdaŭsia. Dyj aprača toho pryšlosia jaje ŷmat skaracić: na našaj scenie nielha było pastawić dekoracyi 2-ha aktu, i jon był zusim wykinut z pjesy.

My spadziajomsia, što dalejšaja praca našaj dramatyčnej družyny pojedzie i sioleta ūdačna: sił u jaje jość dawoli. Nlaŭdačny ž wybar pieršaj pjesy pawinien służyć dla našaha nowaha režysera pieraściarohaj na budučyniu.

× «Letni čas» kanča jecca 16 wierašnia ū 3 hadz. naranicy. Strełki hadziniłkaŭ buduć pierawiedzieny na 1 hadzinu nazad—da 2 hadz. Hetak čas ad 2 da 3 hadz. budzie paŭtoran dwojcy.

× Zabaronu. Stadthautman nakazywaje ab zabaronie žycharom kraju wyrablać słuźbowyja piačatki. Za heta buduć karać pawodtuł 139 st. rasijskaha statuta ab karach.

× Temperatura. Najwyšejšaja i najnižejšaja temperatura za apošnja dni była (pawodtuł Celsija):

	najwyš.	najniž.
9—10	+ 14,1°	+ 9,8°
10—11	+ 18,1°	+ 9,9°
11—12	+ 17,0°	+ 10,8°

Z USIAHO KRAJU.

HRODNIA. 3 wierašnia dwoje saŭ dataŭ znajšli dwochtydniowaje dzicia, abkručanaje ū bielaje sukno, pamiz dwajnych dźwiarej interdanctwa. Dziaćcia addadziena ū chryścijanski prytułak.

HRODNIA. Tot 10 wierašnia adbyłsia kongres syonistaŭ z Wilni, Hrodni, Bielastoku, Suwałak, Wilkawišak i Lidy.

STANISŁAWOWA. Za kalasawańnie žyła Barbara Sawinoŭskaja, Teofila Jaraškiewič i Hanna Truškoŭskaja z

Pahułoki zasudžany ū wastroh. Jany ūkrali 8 miachoŭ kałośsia.

PIERAROSŁ. Tut apynułsia ūciokšy z adnaho prytułku ū Berlinie 12-hadowy chłopiec, katory pryjechaŭ „zajcam“ i pierajšoŭ cierať hranicu.

MALATY. Tut zjawilisia waŭki, jakija parezali ū sialan mnoha awiec, ŷwiniej i žarabiat.

SUWAŁKI. Na karyść dziaćciej waročajučychsia ūciekačoŭ tut był ustrojen spektakl. U pierarywach maładyja žanki pradawali kwietki i rozoyja drobnyja rečy.

WILKAWIŠKI. Dziaŭčyna 20 hadoŭ służyŭšaja ū adnaho sialanina, uradzila ū čacie raboty ū sadzie dzicia i zadużyła jaho. Sud zasudziŭ dziaŭčynu na 6 mies. u wastroh.

SEJNY. Tut u wosieni adkrywajucca 30 nowych litwiŭskich ŷkoł. U suwałskim paw.—74.

ORZIECHOWIČY. U bliareźniku tut zaŭžyli wajenny mahilnik. Siudy pieranišeny trupy wajakoŭ, pahibšych u bitwach u 1914 i 1915 hadoch.

KOŪNA. Z Ukrainy da nas pryjechała nazad bolš za 1.000 ūciekačoŭ-litwinoŭ.

LIBAWA. Zasudžany za zabojsťwa i sprobu zabojsťwa ūčasnik razbojnickaj bandy, Ludwik Stankiewič, rasstrelen.

RYHA. Prajšoŭšaj tut nawalnicaj зробlena žnišćenie ū 10 hramadach. Ab sile wietru možna sudzić z toho, što ū inšych miascach jon pierakidaŭ cjažkija belki bolš, čym na 50 metraŭ. Asabliwa paciarpieli hramady Šmilten i Aŭmejster. Pałasa žnišćenia maje ūšyrki da 350 m. a ūdaŭžki—10 kil. Katastrofa adbyłasia mienš, čym u 30 minut.

RYHA. Adozwa ślachockaha zjezdu da maładoha nasialeńnia Bałtyckaha kraju, kab pastupali da niamieckaj armii, padbila da hetaha mnoha maładzieży. Dabrawolcy majuć prawa wybirać, u jakoj čaści choćuć służyć.

Ukraina.

KIJEU. Zahadam ministra jeminnych spraŭ z 29 žnińnia kasujucca najwyšejšija ceny na produkty i dapskajucca wolny handal sałam, masłom, mlečnymi produktami, jajkami, bułbaj, barodninaj i rybaj.

Redakcyja „Homana“ prosić usie pišmy, rukapisy da druku, karespandencyi, hazety i h. p. pasylać joj **T O L K I** pa adresu **Wilenskaja wul. 33, kw. 1.**

WIEŠTKI Z RASIEI.

MASKWA (P.T.A.). 10.IX. U načy na 9 wierašnia sawieckija wojski ūwajšli ū Kazań. Čecha-stawaki ūciakli. Našy latuny honiacca za imi.

Na siamireckim froncie my zaniali Samarkand. Worahi adychodzilaŭ na Taškient.

PIECIARBURH. Kala Tograŭ sawieckija wojski zusim razhramlili anhllicki atrad z 500 duš.

Anhllicanie jduć u Karelii ū kirunku finlandzkaj hranicy. Jany nabirajuć dabrawolcaŭ u wakollicach murmanskej čyhunki. Pawodtuł inšych wiesťak, jany zahadali ahułnuju prymusowuju mobilizacyju mužčyn ad 18 da 40 hadoŭ.

TOKIO 29.IX. Uradowa. Japonskaja kawaleryja pad Krasnajarskam atakawała worahaŭ i razahnała ich z cjažkimi stratami.

MASKWA. «Biednota» nakazywaje ab aryščie členai rasijska-estonskaha Kamitetu, katory mieŭ znosiny z anhllickim konsulam Lokhardam.

LONDON. «Morning Post» nakazywaje, što anhllickamu hłaŭnakamandujučamu ū Archangielsku zahadana arhanizawać ekspedycyju dziela wyzwaleńnia areštawanych u Rasiei anhllickich paddanych.

PIECIARBURH 7.IX. Uradowa. Uradowa nakazywajucca, što ū adkaz na zabojsťwa Uryckaha rasstreleny 500 aryštawanych kontrrewalucyanieraŭ, u tym liku 10 prawych soc.-rew. Apublikawany spis 121 asob, katoryja buduć rasstreleny pry pieršym nowym pakušeni proci bolšewickich kiraŭniłkoŭ. U tym liku — niekalki wialikich kniazioŭ.

MASKWA (P.T.A.) 10.IX. 6 wierašnia prajšoŭ kryzis u pałažeńni Lenina. Jaho zdarotuje ciapier palapšajucca z dnia na dzień.

HELSINGFORS. Finlandzkija hazety nakazywajuć ab nadzwyczajnym niezdawolstwie ū Pleciarburkskej huberni, dzie sawiecki ūrad zahadaŭ mobilizacyju mužčyn i kaniej. Sialanie admowilisia społnić hety zahad, zachapili Bałtyckuju darohu i čaściu žnišćyli jaje. Da rasijskch sialan pryjučyliŭsia takža estoncy, katoryja abja-

wili wajnu bolšewikom i niemcam. Adnak, paŭstańnie skora było zatušano, pry čym zabita mnoha sialan.

TELEGRAMY.

Niamieckija apawiašćenii.

10.IX. Zachodni teatr.

Na poŭnačy ad Nerkem i na paŭnočnym uschodzie ad Ipry worahi ūwarwalisia na karotkija adrezki našych akopaŭ. Naabapał Peron-Kambre anhllicanie ŷturmawall dalej. Worahi adkinuty. Našy piarednija družyny mieli ūčora styčnaš z slabymi warožymi čašciami na linii Desini—Wandai. Miascowyja bitwy na paŭdnia ad Uaz. Ahoń artyleryi na poŭnačy ad Ajjet. Miž Ajjet i En pašla haračaj artyleryjskaj bitwy pačalisia paŭtornyja silnyja ŷturmy worahaŭ, katoryja abity. Miž En i Wel my abbili nastupieńnie francuzaŭ. Našy operacyi na ūschodzie ad Rejsmu i pry Parua, na Lotarynskim froncie, byli ūdačny.

11.IX. Zachodni teatr.

Adbiwajućy miascowyja nastupieńni anhllican na paŭdnia ad Ipru i na poŭnačy ad kanalu Labasse my ūziali paŭtonnych. Na paŭdnia ad darohi Peron-Kambre anhllicanie wiali wostryja ataki. Kontratakaj my adkinuli ich i ūziali 300 paŭtonnych. Naabapał čyhunki Ham—St. Kanten abity francuskija nastupieńni. Miascowyja bitwy na poŭnačy ad Ajjet. Miž Ajjet i En, pašla silnaha artyleryjskaha ahniu, worahi ūwiečary atakawali wialikimi siłami, ale byli abity pierad našymi linijami.

Kala wajny.

BERLIN. Na konferencyi deputataŭ ad profesyanalnych sajuzaŭ člen Rejchsiagu Legin u swajoj pramowie miž inšym skaz ū:

„Padwodnaja wajna, jakaja hetak aburywaje amerykancaŭ była adkazam na dzikuju sprobu anhllickaha ūradu adrezać padwodz produktai u Niamiečyynu i zamaryć holadam našych žonak, dziaćcie i starych. Kiraŭniki ame-

staŭ wystatlać z pečy harški. Wyniaŭ adzia harščok—niapoŭny. Jon tady kaža swaim bratom: niešta naŭ harščok niapoŭny! Tady wyniaŭ druhi harščok,—i druhi niapoŭny. Tady jon kaža: u nas sialni niechta jość! Jany kažuć: moža jany tak čaho niapoŭny! Jon im na heta ničoha nie skazaŭ, wystawiŭ i treci harščok. I treci niapoŭny. Tady jon kaža: «niechta jość, paškajem!» Jany tady kažuć: čto jo ū nas, wytaži! A to pašla abledu žadziom! Tady jana wylezła z padplečca i pašla. Jany paznali jaje i pasadzili z saboj abledać. Jela, jela jana, tady zwallasia ū jaje ložka. Jana stała padymaŭ ložku i ūwidziela ū ich chwasty waŭkowy. Jana spuzalasia i nia stała jeści. Tady jany kažuć: čamu nie jasi? — Dziakuj, padjeła, nia choć! Tady jany kažuć joj: blaży, nie daloŭka stajć lipina; uleż na lipinu i siadź tam. I siem hadoŭ nie hawary i nia plać. Tady my da člabie wlierniemsia. Jana pabiehła, uleżła na lipinu i sieła. Widzić, blahud, tyja waŭki. Prybiehli da lipiny i pačali lipinu hryžol. Hryžli, hryžli, zuby palamali, i pabiehli ū les. Kala taje lipiny jechaŭ niejki pan. Uwidziel pad lipinaj ahoń, i zachacieł pakuryć, i pasłaŭ swajho woźnika zakuryć papirosku. Tady woźnik zakurył papirosku i kaža: siadać na lipinie panienka

niejkaja, duža pryhožaja. Pan kaža na jaho: dastaŭ mnie jajel Woźnik palez i dastaŭ. Tady pan uziaŭ jaje da siable ū budu i pajechaŭ. Prybiehli tyja waŭki, paladziac—niama siastry. I pabiehli za panam. Dahnali pana i stali budu irwać. Pan staŭ stralać i ūciok u wiosku, a waŭki wiarnuli ū les. Pan heny był niežanaty. Jon pryjechaŭ i zachacieł z joj žanicea. I pytaŭucca: ci pojdziš ty za mianie? Jana maŭčyc. Tady jon kaža swajoj matecy: budu z joj žanicea! A matka kaža: jak ty budzieš žanicea, kaŭ jana niamaja. Nu chaj sabiel ažaniusia i pajechaŭ pawieńčusa. Pryjechaŭ damoŭ—ničoha nia kaža žonka. Tady matka kaža: a što, ja tabie kazala nie žanicea. A ty ažaniusia,—ciapier i żywi jak chočaš. Prażyŭ jon hod, prażyŭ i druhi, na treci hod radziła jana syna. A jaho nia było ūdware, pašoŭ na palawańnie. Matka taja ūzlała, zarezala dziclanio i pamazała niawlestoy wid (twar) krywioj, a dziełanio pad padmošcie kinula. Pryjšoŭ pan z palawańnia, matka kaža: woš, hjadzi, synku! Ja tabie kazala nie žanicea, a ty nie pastuchaŭ, woš tak i żywi!—A što?—A jdzi paladzi, što jana zrobita! Pryjšoŭ jon da žonki, ažno jana radziła i zarezala dziclanio. I maŭčyc i nia plača. Tady, cierať hod, pajšoŭ jon uznoŭ na palawań-

nie, a žonka radziła. Matka ūznoŭ zarezala dziełanio, a jaje pamazała krywioj. Pryjšoŭ syn z palawańnia, matka jamu i kaža: a što, ja kazala: nie žanicea. Paladzi, što jana zrobita! Jon uznoŭ pryšoŭ da jaje. «Što heta ty zrobita?» A jana maŭčyc i nia plača. Jon i ciapier ničoha joj nia zrobit. Pajšoŭ jon praz hod jašče na palawańnie, a jana ūznoŭ radziła syna. Matka ūzlała, zarezala i hetaha. Pryšoŭ jaje syn z palawańnia, jana jamu i skazała. Jon na hety raz usłardziłsia i staŭ swaju žonku bić. A jana maŭčyc. Jon tady zahadaŭ zrobit čyhunnuju pieć, i ūkiniŭ žonku ū pieć i zaplor tam. Až jakraz wyšla siem hadoŭ. Prychodzilaŭ jaho ŷwag-y, i jaje braty i pytajucca: ci tut naša siastra?—Nu, ale jana pamiorla ūžo!—Nu, pakaży, dziclanio? Pawioŭ jon ich tudy. Jany razlamali pieć, jana j wylezła z piecy, i żywa. Tady braty stali rady i stali pytaucca ū siastry: jak jana papala ū piećku. Jana raskazała im, što matka rezala dziaćciej maich i kidala pad padmošcie, a miale nia možna było hawaryć. Tady adčynili padmošcie, až tam dsteoi żywyja, i bolšaŭki dziaćcyć mienšych. Tady matku prywiazali da koŭskaha chwasta i pušcili koni ū pole.

rykanskich rabotnikaŭ wiaduć ciapier palityku, katoraja nia maje ničoha supolnaha ani z internacyanalizmam, ani z intaresami rabotnikaŭ. My ždžem, što ŭ kancy kulturnyja pahlady ūsio-ž taki adabjuca na nastrajeŭni rabotnikaŭ u sajuźnickich dziaŭstawach.

Konferencyja zhozdziłasia z Leginam i pastanawila apublikawać jaho pramowu.

HAAGA. Rezultat zabastoŭki słužačych na tramwai i palicejskich u Anhlii wyzwaŭ niespakoj. Bajacca zabastoŭki na čyhunkach, pažarnikaŭ i pačtawikoŭ. Sajuz rabotnikaŭ bawuŭnianych fabryk pastanawiu zabastawać, kali haspadary nia spoŭniać ich damahaŭniaŭ.

ROTTERDAM. Na trećim kongresie anhlickich rabotnickich profesyanalnych sajuzaŭ pryŭniata rezalucyja, u katoraj haworycca: „Kongres pryzywaje ūrad pačaŭ uraz-ža mirnyja pierahawory, jak tolki worahi samachoć ci pad prynukaj ačyściac Francyju i Belhiju.

BAZEL. Llojd Džordž zajawiŭ členam parlamentu, što nia ličyŭ patrebnym adkazywać na wiadomuju mirnuju pramowu niemieckaha stats-sekretara Solfa.

LONDON. *Uradowa.* U žniŭni anhlickija straty dochodziać 4.214 aficeraŭ i 43.455 saŭdataŭ. Za apošnja 6 miesiacaŭ my ūtracili 28.330 aficeraŭ i 455.318 saŭdataŭ.

LUGANO. Italjanski ūrad rekwizawaŭ usie italjanskija sudny bołš za 500 tonn dzieła ūradowych patreb na čas ad 18.VIII.1918 da 31.XII.1920 h.

BERLIN. U apošnich bitwach na zachodnim froncie pahib rotmistr pryne Saska-Wejmarski.

BERLIN (W.T.B.). 9.IX. U Starodziemnym mory našy padwodnyje łodki zatapili 17.000 tonn.

Adna z našych padwodnych łodak uwajšła ŭ baronieny stalowymi sieciami port Stawras, u Egejskim mory, ūzarwała anhlicki krejser 5.700 tonn i wiarnułasja cełaja nazad.

BERLIN (W.T.B.). 10.IX. Našy padwodnyje łodki iznoŭ zatapili 23.000 tonn.

Biełaruskija pieśni

Hrodnieskaje huberni.

Žana muža nia lubiła,
Ūziła jaho, zahubiła.
Pryjechali jaho braciejki.
„Bratawaja, ty labiodańka naša:
Hdzie-ž ty našaha braciejku padzieła?“
— Dziewiaratki, wy sakoliki maje,
Pajechaŭ-ža da ŭ daloki pryjom,
Da Boh znae da ci wierniecca jon.
„Bratawaja, ty labiodańka naša:
Što u ciabie da za kroŭ na ścianie?“
— Dziewiaratki, wy sakoliki maje:
Narezala i kurej i husiej,
Spadzialawalasja da na mnoha haściej,
Bratawaja, ty labiodańka naša:
Što-ž u ciabie da za hości byli?“
— Dziewiaratki, wy sakoliki maje:
I z paŭnočy rybaŭoŭčyki,
A z wiečara ūsio papradnački!
„Bratawaja, ty labiodańka naša:
Pakaży nam ryby-lebiedzja!“
— Dziewiaratki, wy sakoliki maje:
Pałazyła u kamory pad waknom,
I nakryła biełym tonkim pałatnom!“
„Bratawaja, ty labiodańka naša:
Adamkni ty nowuju kamorku,
Pakaży nam a biełaha lebiadzja!“
— Dziewiaratki, wy sakoliki maje:
Zahubiła załatyja klučy,
Ū čystym poli pšaničaćku polučul
„Bratawaja, ty labiodańka naša:

Jość na rynku pramudryja ślasary:
Jany zrobiać załatyja klučy!“
— Dziewiaratki, wy sakoliki maje:
Nie rablecie załatych klučoŭ,
Dy zrabiecie wy hostruju mieč,
I žhimiecie mnie haławańku z pleč!

Oj, hdzie-ž taja maci żywle,
Što na hare chata,
Charošuju dočku maje
I sama bahata?

Oj, daj, maci, oj, daj, maci,
Wadzicy napičca,
Charošuju dočku maješ
Pazwoł nadziwicoal

Na wulicy skrypka hraje,
Mianie maci nia puskaje.
Kali chočaš złacia mieci,
Puści k chłopcam pašalecil
Kinu kužał na palicu,
Sama pajdu na wulicu,
Niachaj myšy kužał trubiac,
Taki-ž mianie chłopcy lubiac.

Oj, pajdu ja da mlyna,
A u mlynie nawina:
I pšanica u kašy,
I dziaŭčyna da dušy;
I pšanica pytlujecca,
A chto lubić—całujecca.
Oj, wyjdu, ja na wulicu,
A wulica hraska;
Ja dumała, što moj miły,
Až sałomy wiaska.
Oj nie świacił moj miesiacu,
Nie świacił nikomu,
Adno majmu mileńkamu,
Kab zajšoŭ da domu!

Kažuć ludzi, kažuć,
Maja świaćroŭ dobra:
Sama rana ūstała,
Mianie nia zbudziła,
Pajšła da susieda
Mianie asudziła.
Oj, ja toje znała,
Jašče raniej ūstała,
Woliki pahnała,
Woliki žanučy.
Horka zapłaćala.
Oj, jechaŭ moj miły,
Jechaŭ z Ukrainy,
Začuŭ hałasocak
Za čatery mili.
„Ci beta ziazulka,
Pa baru lačućy,
Ci maja mileńka,
Woliki žanučy?“
— Heta nie ziazulka,
Pa baru lačućy,
A twaja miłaja
Woliki žanučy!
Oj, wyrubaj, miły,
Saźniowuju došku,
A pachawaj miły,
Mianie u sadočku.
Pasadzi ŭ hałou
Kaliny kustočak,
A la noh — wiarbincu
Bieleńki kwiaćocak.
Jak budzieš, miły,
Da syny žanici,
Dyk prydzi da mianie
Kaliny nažyci,
Jak budzieš, miły,
Dočak wydawać,
Prydzi da mianie
Wiarbincu ščypaci.

ABWIESTKI

Wydawiećwa Biełaruskaha
Kamitetu.

Wyjšla z druku i pradajecca
nowaja knižka

Ab trusoch.

Napisaŭ W. Hrynjeŭski.
Cena 30 fen.

Dastać možna ŭ Biełaruskaj Kni-
harni, Wilnia, Zawalnaja 7.

Wydawiećwa W. Łastoŭskaha.

Biełaruskaja knižnica:

- № 1. *Janka Bylina* «Na pryźbie»
(zbornik wteršaŭ) 4^o str. 48,
cena 80 fen.
№ 2. *Symon Reŭka* (Fr. Bohušeuič).
«Smyk Biełaruskaj» 4^o str. 32,
cena 60 fen.
№ 3. *Maciej Buračok* (Fr. Bohušeuič).
«Dudka Biełaruskaja» 4^o str. 56,
cena 1 marka.
№ 4. *W. Łastoŭski. Prypieŭki (pieś-
ni pieśni)* 8^o str. 32, cena 40 f.

Školnyje i inšyje wydawiećwy:

- W. Łastoŭski. *Pieršaja čytanka.* (wyd.
2-je) 4^o str. 48.
W. Łastoŭski. *Niezabudka,* pieršaja
pašla lementara čytanka 4^o str. 48
cena 80 fen.
W. Łastoŭski. *Siejbit,* druhaja pašla
lementara čytanka 4^o str. 96,
cena 1 mar. 50 fen.
W. Łastoŭski. *Wypisy z biełaruskaj
literatury. Č. I.* 4^o str. 80,
cena 1 marka.
Što treba wiedać koždydu bieła-
rusu? 8^o str. 32. cena 20 fen.
W. Łastoŭski: *Zahadki.* 8^o str. 24,
cena 20 fen.

NOWYJE SCENIČNYJE

TWORY:

BUTRYM NIAMIRA,

uscenizawanaja lehenida u 2-ch aktach
s proloham, F. Olechnowiča
Cena 50 fen.

KALIS,

dramat. abrazok u 2 akt. F. Olechnowiča
Cena 50 fen.

Bazylišk

kazka ŭ 3 aktach F. Olechnowiča.
Cena 50 fen.

KNIŽNICA

Wilenskaja wul. 33.

daje da čytańnia knižki u bieła-
ruskaj, niemieckaj rasiejskaj
i francuskaj mowach.

Kaścielnyja pieśni.

Sabraŭ Wincent Goźelniaski Dyrygent Katedralnaha choru, wučyciel śpiewaŭ
u katedralnaj akademii i Seminarii ŭ Pietrahradzie 8^o str. 32.

Cena 25 kap. (50 f.)

Pradajecca ŭ Biełaruskaj kniharni ŭ Wilni, Zawalnaja № 7.

Wydawiećwa W. Łastouskaha.

WYJŠAU z DRUKU

„SMYK BIEŁARUSKI“.

Wydańnie IV-aje.

CENA 60 FEN.

Pastupiła u pradažu knižka

„BOH Z NAMI“

biełaruskaj Rymaska-Katalicki madliteŭnik. U aprawie cena 1 m. 20 f.

Ad 1 kastyčnika 1918 hodu

paćnie wychadzić

KRYWIČANIN

štomiesiačnaja palityčnaja, literaturnaja i hra-
madzianskaja časopiś, pad redakcyjej W. Łas-
toŭskaha.

Padpisnaja cena na hod 6 marak.

Adres Redakcii i Administracii: Wilnia,
Zawalnaja wulica № 7.

Hrošy i piśmy adresawać na imia W. Łastoŭskaha.